


आईआईटी इंदौर में सेमिनार

साइबर सिक्योरिटी ब्रांच का फ्यूचर ब्राइट है



साइबर सैनिकों की भर्ती करना होगी

इंदौर | आईआईटी इंदौर में साइबर सुरक्षा को लेकर सेमिनार का आयोजन किया गया है। साइबर एक्सपर्ट चातक वाजपेयी ने विद्यार्थियों को बताया कि भविष्य की सबसे लोकप्रिय ब्रांच 'साइबर सिक्योरिटी' ही होगी। बढ़ते साइबर क्राइम को देखते हुए देश में कम से कम एक लाख से अधिक साइबर एक्सपर्ट चाहिए। जैसे ही हम स्मार्ट फोन, इंटरनेट, स्मार्ट टीवी आदि कोई भी आधुनिक इलेक्ट्रॉनिक यंत्र का उपयोग करते हैं तो साइबर क्राइम के शिकार होने की आशंका बढ़ जाती है।

साथ ही साइबर क्राइम से स्वयं कैसे बचें और समाज को कैसे बचाएं, इसके लिए हमें देश के भीतर साइबर सैनिक तैयार करना होंगे, जो समाज में साइबर क्राइम से लोगों को बचा सकते हैं। वाजपेयी ने बताया साइबर क्राइम से बचने का सिर्फ एक ही रास्ता है उसके बारे में गहन जानकारी, इसीलिए साइबर सिक्योरिटी को पाठ्यक्रम में अनिवार्य किया जाना चाहिए। कार्यक्रम का संचालन मणि रत्न प्रकाश और अंशुमान दास ने किया, आभार प्रदर्शन ईशान मित्तल ने किया।

